



سوال

(86) سود کے مال سے مسجد بنوانا

جواب

السلام علیکم ورحمۃ اللہ وبرکاتہ

زید سودی کاروبار کرتا ہے وہ اپنے یا کسی دوسرے گاؤں میں مسجد یا کنواں برائے رفاہ عام بنوانا چاہتا ہے، لیکن لوگ اس کو سود خوری کی وجہ سے انکار کرتے ہیں، زید کہتا ہے کہ: سودی کاروبار میں لگے ہوئے اور سودی روپیوں کے علاوہ، میرے پاس غیر سودی اور حلال کمائی کے روپے بھی ہیں، جس سے مسجد یا کنواں بناؤں گا، کیا زید کے قول کی تصدیق کی جائے، اور اس کو مسجد وغیرہ بنوانے کی اجازت دے دی جائے؟

(محمد مسلم رحمانی مالہ)

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

سود خوار زید اپنی حلال کمائی سے اور ان روپیوں سے جن کو اس نے سودی کاروبار میں نہیں لگا رکھا ہے مسجد وغیرہ بنوا سکتا ہے، اس میں بلاشبہ نماز جائز اور موجب ثواب ہوگی اور کنوئیں سے فائدہ اٹھانا جائز ہوگا۔ زید کی تصدیق یعنی اس کو اس قول میں سچا سمجھنے میں کوئی مانع موجود نہیں ہے۔ کفار مکہ نے اپنی حلال کمائی سے خانہ کعبہ تعمیر کیا تھا اور اب کوئی غیر مسلم تعمیر مسجد کو ثواب اور پین کا کام سمجھ کر حلال کمائی سے امداد کرنا چاہے تو اس کا قبول کرنا جائز ہوگا۔

(محدث دہلی: ج: 1 ش: 5 رمضان 1365ھ اگست 1946ء)

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 1



مجلس البحث والدراسات
محدث فتوى
ISLAMIC RESEARCH COUNCIL

صفحه نمبر 189

محدث فتویٰ